

पशु आहारा उत्पादन सम्बन्धी कार्यक्रम संचालन मापदण्ड, २०७७

(मन्त्रिस्तरीय निर्णयबाट मिति २०७७/०५/३१ मा स्वीकृत )

पशु आहाराको उत्पादनलाई प्रबर्द्धन गर्न, हरियो घाँसको अभाव हुने समयमा पोषिलो आहारा उपलब्ध गराई पशुजन्य उत्पादकत्वमा बृद्धि गर्न र पशु उत्पादन लागत कम गर्न गण्डकी प्रदेश सरकारको “बजेट तथा कार्यक्रम कार्यान्वयन सम्बन्धी एकीकृत कार्यविधि, २०७७” को दफा ४० ले दिएको अधिकार प्रयोग गरी साईलोपिट निर्माण, घाँस/साइलेज/हे उत्पादन, घाँसको विउ उत्पादन, घाँसका नर्सरी तथा तिनीहरूको स्रोत केन्द्र स्थापना सम्बन्धी कार्यक्रमहरू संचालन गर्न भूमि व्यवस्था, कृषि तथा सहकारी मन्त्रालयले यो मापदण्ड बनाएकोछ।

१. आवेदकको योग्यता र पेश गर्नु पर्ने कागजातहरू :

१.१ आवेदकको योग्यता :

- क) आवेदक कृषक/फर्म, समूह, समिति वा सहकारी हुनुपर्नेछ।
- ख) घाँसको विउ उत्पादनको लागि हिँउदे तथा वर्षे घाँसको हकमा कम्तिमा ५ रोपनी र बहुवर्षिय घाँसको हकमा कम्तिमा १० रोपनी जमिनमा घाँसहरू खेती गरिरहेको र डालेघाँसको हकमा कम्तिमा ८ प्रजातिको वार्षिक १०००० बिरुवा उत्पादन गरिरहेको हुनुपर्नेछ।
- ग) घाँसको विउ तथा नर्सरी स्थापना कार्यक्रममा सहभागी हुन कम्तिमा २ वर्ष देखि घाँसको उत्पादन/घाँसको विउ तथा घाँसको नर्सरी सम्बन्धी कार्य गरिरहेको हुनुपर्नेछ।
- घ) व्यवसायिकरूपमा गरिने वृहत्तर घाँस विकासका लागि कम्तिमा १० रोपनी जमिनमा घाँस खेती गरेको/गर्ने हुनुपर्नेछ।

१.२ पेश गर्नुपर्ने कागजातहरू :

- क) साइलेज उत्पादनका लागि वार्षिक कम्तिमा ३०० टन साइलेज उत्पादनको लागि लाग्ने घाँसको स्रोत सुनिश्चितताको प्रमाण पेश गर्नुपर्नेछ।
- ख) आवेदकको कम्तिमा ५० प्रतिशत लागत साझेदारी हुने गरी वूदा नं ३ वमोजिमको ढाँचामा तयार गरिएको प्रस्ताव पेश गर्नुपर्नेछ।
- ग) बजेट तथा कार्यक्रम कार्यान्वयन सम्बन्धी एकीकृत कार्यविधि, २०७७ को दफा १६ को उपदफा (३) मा उल्लेखित कागजातहरू पेश गर्नुपर्नेछ।

२. प्रस्ताव छनौटका लागि मूल्याङ्कनका आधारहरू :

क्र.सं.	विवरण	अंक भार
१	व्यवसायिक योजनाको प्रस्ताव (लागत र समय, रोजगारी सृजना तथा उत्पादन तथा उत्पादकत्व वृद्धि, बजारीकरण)	२५
१.१	लागत	५
१.१.१	लागत साझेदारीको अनुपात (कार्यालय: आवेदक) १:१.५ भन्दा बढी भएको	५
१.१.२	लागत साझेदारीको अनुपात (कार्यालय: आवेदक) १:१ भन्दा बढी १:१.५ सम्म भएको	४
१.१.३	लागत साझेदारीको अनुपात (कार्यालय: आवेदक) १:१ भएको	३



१.२	रोजगारी सृजना	५
१.२.१	एकाघरको परिवार बाहेक कम्तिमा थप एक जनालाई रोजगारी दिने	५
१.२.२	एकाघरको परिवार बाहेक अन्यलाई रोजगारी नदिने	३
१.३	घाँस/घाँसको विउ र बेर्नाको उत्पादन र उत्पादकत्वमा वृद्धि	१०
१.३.१	हालको उत्पादनमा ४० प्रतिशत वा सो भन्दा बढीले वृद्धि गर्ने	५
१.३.२	हालको उत्पादनमा ४० प्रतिशत भन्दा कमले वृद्धि गर्ने	३
१.४	घाँस/घाँसको विउ र बेर्नाको बजारीकरण	५
१.४.१	आफ्नो कूल उत्पादन मध्ये ९० % वा सो भन्दा बढी परिमाण विक्रि गर्ने	५
१.४.२	आफ्नो कूल उत्पादन मध्ये ९० % भन्दा कम परिमाण विक्रि गर्ने	३
२	पूर्वाधार र प्राविधिक उपयुक्तता	१०
२.१	पूर्वाधार	५
२.१.१	बाटो, पानी र बिजुलीको सुविधा भएको	५
२.१.२	बाटो, पानी र बिजुली मध्ये कुनै १ वा १ भन्दा बढी सुविधा नभएको	३
२.२	प्राविधिक उपयुक्तता	५
२.२.१	पर्याप्त र उपयुक्त जमिन भएको, उपयुक्त हावापानी भएको	५
२.२.२	पर्याप्त र उपयुक्त जमिन नभएको वा उपयुक्त हावापानी नभएको	३
३	आवेदकको अनुभव तथा क्षमता	५
३.१	३ वर्ष वा सो भन्दा बढी	५
३.२	३ वर्ष भन्दा कम	३
४	लाभान्वित घरधुरी	५
४.१	१० वा १० भन्दा बढी	५
४.२	१० भन्दा कम	३
५	अपेक्षित नतिजा र दिगोपना	५
६	अधिल्ला दुई आ.व मा कुनै कार्यालयबाट अनुदान लिए/नलिएको	१०
६.१	नलिएको	१०
६.२	प्रस्तावमा उल्लेखित कृयाकलाप भन्दा फरक प्रकृतिको कृयाकलाप गर्नको लागि लिएको	५
जम्मा		६०

नोट: कार्यालयले प्रस्ताव छनौट गर्नु पूर्व स्थलगत अनुगमन गर्नुपर्नेछ। स्थलगत अनुगमन गर्दा बजारीकरण, पूर्वाधार, प्राविधिक उपयुक्तताको प्रस्तावमा उल्लेखित विवरणहरूको तालमेल मिले नमिलेको हेरी मात्र मूल्याङ्कन गर्नुपर्नेछ।

### ३. प्रस्तावको ढाँचा

- आवेदकको नाम र ठेगाना :
- सम्पर्क व्यक्तिको नाम र सम्पर्क नं. :
- कार्यक्रम संचालन हुने स्थान :



- घ) संचालन गर्ने व्यवसाय :  
 ड) लाभान्वित घरधुरी संख्या :  
 च) संचालन गरिने क्रियाकलापको विवरण :

क्र.स.	क्रियाकलापको विवरण	परिमाण (संख्या/गोटा आदि)	अनुमानित लागत रु		कुल रकम	सम्पन्न गर्ने समय अवधि
			आफूले व्यहोर्ने	माग गरीएको		
अ)	पूँजीगत कार्यहरू					
आ)	अन्य कार्यहरू					
जम्मा						

छ) प्रस्तावित कार्यक्रम संचालनबाट प्राप्त हुने उपलब्धिहरू (भौतिक संरचना विकास/सुधार, वार्षिक उत्पादन, रोजगारी सृजना, आदि):

क्र.सं.	विवरण	एकाइ	परिमाण		कैफियत
			हालको अवस्था	कार्यक्रम संचालन पश्चातको अवस्था	
अ)	भौतिक संरचना विकास/सुधार				
आ)	वार्षिक उत्पादन				
इ)	रोजगारी सृजना (एकाघरको बाहेक)				
ई)	अन्य उपलब्धिहरू				
जम्मा					

ज) उत्पादित बस्तुहरूको बजारीकरण कहाँ, कसरी र कति मात्रामा गर्ने :

झ) नयाँ सोच तथा दिगोरूपमा संचालन गर्ने भावी योजना :

प्रस्तावकको

नाम:  
 ठेगाना:  
 सम्पर्क व्यक्ति:  
 मिति:

छाप:

दस्तखत:





४. संचालन गर्न सक्ने क्रियाकलापहरू :

स्वीकृत बजेटको परिधी भित्र रही देहायका कार्यक्रमहरू संचालन गर्न अनुदान सहयोग उपलब्ध गराउन सकिनेछ।

क) साइलेज उत्पादनको लागि पिट तथा सामग्री व्यवस्थापनमा सहयोग।

ख) साइलेज उत्पादन स्रोत केन्द्र स्थापना : कम्तिमा वार्षिक ३०० टन उत्पादनका लागि साइलोपिट निर्माण वा उपकरण खरिद तथा अन्य उपकरण/औजार खरिद, बिक्री केन्द्र स्थापनाका लागि टहरा निर्माण।

ग) घाँसका विउ/बिरुवाको नर्सरी तथा स्रोत केन्द्र स्थापना : आवश्यक उपकरण र सामग्री खरिद, पूर्वाधार निर्माण (टहरा, सिँचाई, बारबन्देज आदि), तालिम, घाँसको विउ तथा बिरुवा वितरण।

घ) घाँस उत्पादन र स्रोत केन्द्र स्थापना : व्यवसायिकरूपमा घाँस खेतीका कार्यक्रम संचालन गर्दा तालिम, घाँसको विउ तथा बिरुवा वितरण, आवश्यक उपकरण र सामग्री खरिद, पूर्वाधार निर्माण (टहरा, सिँचाई, बारबन्देज आदि)।

